Карпенка лічыць, што мінскі мэр Ярмошын пабінен панесці адказнасць. 
Краўчанка, Грыб, Захаранка пра падзеі 26 красавіка. 

«Шлях» скончыўся. Працяг будзе 


26 красавіка на «Чарнобыльскі шлях» у Мінску выйшла (па розных ацэнках) 
ад 30 да 60 тысячаў дэманстрантаў. Звыш 100 чалавек пацярпелі ад спецназа. 
Больш 200 чалавек затрымана. Амаль усё кіраўніцтва Народкага Фронта арыштавана. 


Чарнобыльскі 

“ , 
пікнік 

Пра падзеі 26 красавіка ў 
Мінску ўжо ведае ўвесь свет. 
Мільёны людзей у розных кра- 
інах бачылі на сваіх тэлеэкра- 
нах бел-чырвона-белае мора 
дэманстрантаў на галоўным 
праспекце беларускай сталіцы 
і шэрыя міліцэйскія кардоны, 
якія спрабавалі спыніць мані- 
фестацыю. А назаўтра (27 кра- 
савіка) усё гэта ўжо было ў га- 
зетах -- і падрабязныя паве- 
дамленні, і фотаілюстрацыі 
жорсткіх сутычак дэманстран- 
таў з міліцыяй. 

У сваіх рэпартажах замежныя 
СМІ паведамілі таксама пра 
афіцыйны мітынг, у якім прыняў 
удзел прэзідзнт Лукашэнка і дзе 
сабраліся (цытуем) “так званыя 
прадстаўнікі працоўных калекты- 
ваў, прыкладна каля 10 тысячаў, 
ад якіх хутка засталося ўсяго 
некалькі тысячаў чалавек, бо 
прымусова сагнаныя людзі ціш- 
ком разбягаліся, хоць мітынг 
быў абстаўлены шматлікімі лат- 
камі з рознымі прысмакамі і пі- 
вам, што стварала атмасферу 
пікніка". 

На наступны дзень (у нядзе- 
лю 28 красавіка) у заходніх тэ- 
ленавінах ужо паведамлялася 
пра арышты дзеячоў апазіцыі. 

Зноў атрымалася, што нем- 
цы, французы, амерыканцы, 
арабы і афрыканцы больш да- 
ведаліся пра беларускія падзеі, 
чым самі беларусы. Прэзідэнт 
Лукашэнка тлумачыць гэта тым, 
што БНФ купіў заходнюю прэсу 
і таму яна, маўляў, скача пад 
дудку Пазьняка. А вось беларус- 
кае ТБ, па словах Лукашэнкі, 
купіць не ўдалося... 


Што ж 
адбылося? 


Шэсце пачалося ад Акадэміі 
навук. У 17:20 дэманстранты 





выйшлі на праспект Скарыны 
(фактычна са згоды міліцыі) і 
спакойна рушылі ўперад. У га- 
лаве калоны неслі абраз Божай 
маці. Дзесяткі тысяч людзей, 
сотні сцягоў і чорных транспа- 
рантаў з назвамі “чарнобыльс- 
кіх" вёсак -- з боку гэта вельмі 
ўражвала. 

Тым часам на плошчы Якуба 
Коласа (каля кавярні “На роста- 
нях") ужо выстройваліся спец- 
назаўскія кардоны, усю шыры- 
ню праспекта перагарадзілі мі- 
ліцэйскімі “Жыгулямі". Дэпута- 
ты Станіслаў Шушкевіч і Аляк- 
сандр Дабравольскі адарвалі- 
ся ад калоны і пайшлі наперад, 
каб пераканаць міліцэйскае на- 
чальства вызваліць дарогу 
“Чарнобыльскаму шляху". Але 
палкоўнікі не хацелі слухаць ні- 
якіх аргументаў. У гэты час ка- 
лона ўжо стаяла перад кардо- 
намі. Было бачна, як аднекуль 
з сярэдзіны пад сцягамі “Бела- 
га легіёну" і УНСО да кардонаў 
падцягнулася група дужых 
хлопцаў. Моладзь ажывілася. 
Дзве міліцэйскія машыны ў ад- 
зін момант былі перакуленыя 
(гл.здымак). Спецназ пайшоў у 
наступ. Прыкладна за адну хві- 
ліну маладыя дзманстранты з 
дапамогаю рук і ног прарвалі 
ланцуг. Кардоны расступіліся і 
маніфестацыя рушыла па прас- 
пекце, праціскаючыся праз пе- 
ракуленыя машыны. І ў гэты 
момант спецназ з абодвух ба- 
коў зноў урэзаўся ў калону, рас- 
сек яе і пачаў малаціць людзей 
дубінкамі. Білі ўсіх, хто трапля- 
ўся пад руку (а гэта ўжо былі 
пераважна жанчыны і немала- 
дыя людзі). Тады ззаду на 
спецназ кінулася моладзь, якая 
ўжо паспела адыйсці метраў на 
сто. Міліцэйскія сілы апынулі- 
ся ў пастцы, з тылу іх пачалі за- 
кідваць пяском і камянямі, а на- 
йбольш адчайныя хлопцы пай- 
шлі з кулакамі на шчыты і ду- 


Ф РРР: КатипіКас.ога 2010 


бінкі. Доблесны спецназ разгу- 
біўся і роспачна кідаўся то ў ад- 
зін, то ў другі бок, але, пабачы- 
ўшы, што на яго пачынае насту- 
паць усё больш і больш разга- 
рачанай падзеямі моладзі і 
кальцо сціскаецца ўсё шчыль- 
ней, -- у гэтай небяспечнай для 
сябе сітуацыі спецназаўцы па- 
лічылі за лепшае, вобразна ка- 
жучы, падняць рукі ўгору. 
Падчас сутычак каля плошчы 
Якуба Коласа пацярпела больш 
за 100 чалавек. Дасталося і жур- 
налістам, якія назіралі за раз- 
гортваннем падзеяў: карэспан- 
дэнту польскай багеіу МУбубог- 
Сгеўі Цэзары Галінскаму рассеклі 
дубінкай твар, а карзспандзнту 
беларускай службы “Радыё 
Свабода" Эдварду Тарлецкаму 
спецназавец рассек галаву. 
(працяг на стар. 2). 

Я 0 ШШ 2 0 АКТУАЛІІ 


(Пачатак на стар. 1) 


Праз 200 метраў (на скрыжа- 
ванні праспекта з вул.Казлова) 
маніфестацыю сустракалі бовыя 
кардоны. Тут праспект быў пе- 
рагароджаны больш фундамен- 
тальна -- вайсковымі грузавіка- 
мі, за якімі стаялі на рэйках яшчэ 
ітрамваі. Але Г.Карпенка і Ю.Ха- 
дыка змаглі дамовіцца з палкоў- 
нікам, які камандаваў спецна- 
зам, і ён згадзіўся прапусціць 
калону па праспекту да цырка 
(з умовай, што там яна павер- 
не на вул.Янкі Купалы і накіру- 
ецца да Палаца спорту). 

Каля цырка лідэрам і актывіс- 
там БНФ (якія сталі ланцугом 
паміж калонай і шэрагамі спец- 


«Шлях» скончыўся. 
Працяг будзе 


наза) ледзь удалося стрымаць 
абураных паліцэйскай акцыяй 
дэманстрантаў і павярнуць ма- 
ніфестацыю на вул.Купалы да 
Палаца спорту, дзе і адбыўся 
мітынг, які завяршыўся ў 20:30. 

А прыблізна з 22-й гадзіны ў 
Мінску пачаўся міліцэйскі “бес- 
предел". Пацярпеўшы паразу ў 
сутычках з дэманстрантамі, 
АМОН і спецназ вырашылі адыг- 
рацца на выпадковых людзях. У 
прыватнасці, амонаўскі атрад 
наляцеў на маладзёжную 
“тусоўку”, якая кожны вечар збі- 


раецца на праспекце каля фі- 
лармоніі. Дубінкамі ўсіх паклалі 
на асфальт, а потым, напакава- 
ўшы ў закратаваны фургон 
больш за 30 хлопцаў, паразво- 
зілі іх па розных РАУСах, дзе 
пасадзілі ў камеры. Іх пратры- 
малі за кратамі ўсю ноч і пало- 
ву наступнага дня, не дазваля- 
ючы нават пазваніць бацькам. 
Гэтым 15-21-гадовым юнакам 
цяпер “шыюць” “удзел у беспа- 
радках”. (Астатнія падрабязнас- 
ці ў наступным нумары.) 
Пятро ПАНКРАТОВІЧ 


шш 
Лідэры Фронта - 
у следчым ізалятары 


Людзей хапалі на буліцах у машыны з незарэгістраванымі нумарамі 





Паляванне на лідэраў БНФ па- 
чалося адразу пасля мітынгу. А 
22-ой гадзіне каля станцыі мет- 
ро “Няміга” міліцыя затрымала 
сакратара Управы БНФ Віктара 
Кароліка і Вячаслава Сіўчыка. 
Пры гэтым арышт быў мэтана- 
кіраваным, бо астатнія людзі, 
якія ішлі з мітынгу побач з прад- 
стаўнікамі БНФ, міліцыю не за- 
цікавілі. 

У 22:30 каля штаб-кватэры 
БНФ (Варвашэні,8) спыніўся 
аўтобус, з якога выскачылі не- 
калькі спецназаўцаў і затрымалі 
Лявона Баршчэўскага (нам. стар- 
шыні БНФ), які стаяў каля ўвахо- 
ду ў штаб-кватэру. Прыблізна а 
23-й гадзіне ў штаб-кватэру 
Франта ўварваліся 15-20 чалавек 
у камуфляжнай форме з аўтама- 
тамі (некаторыя з іх былі ў мас- 
ках) іпачалі арыштоўваць усіх, хто 
там знаходзіўся. Было захопле- 
на 12чалавек з кіраўніцтва Фрон- 
та. Спецназаўцы абшукалі літа- 
ральна ўсе куткі штаб-кватэры, 
спадзеючыся знайсці лідэра 
БНФ. Аднак Зянон Пазьняк пас- 
пеў пакінуць памяшканне праз 
дадатковы выхад у двор 
Раз'юшаныя спецназаўцы пазры- 
валі ўсю нацыянальную сімволі- 
ку і фронтаўскія агрыбуты. Сярод, 
затрыманых быў і дэпутат Вяр- 
хоўнага Савета Павел Знавец, 
якога выпусцілі толькі на наступ- 
ны дзень пасля ўмяшальніцтва 
намесніка старшыні Вярхоўнага 
Савета Генадзя Карпенкі. 

У суботу 27 красавіка прэс- 
служба міністэрства ўнутраных 
справаў адмаўляла ўдзел у гэ- 
тай акцыі якіх-небудзь падраз- 
дзяленняў МУС Беларусі. Тут 
дарэчы будзе нагадаць, што на- 
пярэдадні “Чарнобыльскага 
шляху" ў некаторых СМІ з'явіла- 





ся інфармацыя аб прыбыцці ў 
Мінск каля 50 афіцэраў расійска- 
га спецназу. 

27 красавіка а 12-й гадзіне ў 
штаб-кватэры была прызначана 
прэс-канферэнцыя БНФ. Аднак 
намеснік старшыні БНФ Вінцук 
Вячорка, які меўся яе правод- 
зіць, быў арыштаваны на выхад- 
зе са сваёй кватэры. Фронтаў- 
цы папрасілі прыехаць на прэс- 
канферэнцыю Юрыя Хадыку, але 
як толькі ён выйшаў з дому, быў 
затрыманы людзьмі, якія прад- 
ставіліся супрацоўнікамі КДБ. 
Сям'я Хадыкі запомніла нумар 
РАФіка, у якім звезлі Юрыя Вік- 
таравіча, і звярнулася ў органы 
міліцыі з патрабаваннем знайс- 
ці сп.Хадыку. У міліцыі адказалі, 
што заявіцелі павінны знайсці, 
каму належыць аўтамабіль. Калі 
жонка Хадыкі звярнулася ў ДАІ, 
ёй там адказалі, што аўтамабіль- 
ны нумар 28-75 КР раней нале- 
жыў прыватнай асобе, але 19 са- 
кавіка ён быў зняты з уліку, і ця- 
пер у Беларусі не можа быць 
аўтамабіляў з такім нумарам. 
Калі ж з Пракуратуры паведамі- 
лі, што Хадыка знаходзіцца ў 
следчым ізалятары (СІ30), то на 
пытанне “як ён туды быў даста- 
ўлены" намеснік пракурора ад- 
казаў, што сп. Хадыка прыбыў 
туды самастойна 

У нядзелю, 28 красавіка, ста- 
ла вядома, што Хадыка і Вячор- 
ка (які таксама знаходзіцца ў 
СІ30) аб'явілі галадоўку. Адва- 
кат Надзея Дударава, якая ўзя- 
ла на сябе іх абарону, пасля сус- 
трэчы са следчым у нядзелю 28 
красавіка паведаміла журналіс- 
там, што прадстаўнікі следства 
так і не сказалі ёй, парушэнне 
якіх артыкулаў заканадаўства ін- 
крымінуюцца арыштаваным. Ад- 


нак ёсць звесткі, што ўлады пас- 
прабуюць “прышыць” кіраўнікам 
БНФ артыкул 186(3) Крыміналь- 
нага кодэкса -- “арганізацыя 
масавых беспарадкаў” - з паз- 
баўленнем волі да трох гадоў. 

Але ў гэты вечар хапалі не 
толькі БНФаўцаў. Не рызыкуючы 
звязвацца з вялікай грамадой 
мітынга, амонаўцы па ўсім горад- 
зе нападалі на асобных людзей і 
маладзёжныя кампаніі, выконва- 
ючы “план” па арышту ўдзельні- 
каў мітынгу. Асноўным крытэры- 
ем для затрымання былі згорну- 
ты бел-чырвона-белы сцяг або 
беларуская мова. У панядзелак, 
29 красавіка прэс-служба МУС 
паведаміла некаторыя афіцый- 
ныя дадзеныя наконт затрыма- 
ных. Па звестках МУС, усяго было: 
арыштавана 62 чалавекі, у той 
час, як пракуратура дае лічбу ў 
204 затрыманых. Гэтая розніца, 
дарэчы, яскрава сведчыць, што 
людзей хапалі не толькі міліцы- 
янты, але і прадстаўнікі нейкіх ін- 
шых невядомых структур. 

Паводле дадзеных МУС, у 
медыцынскія ўстановы па дапа- 
могу 26 красавіка звярнуліся 29 
чалавекі: 18 грамадзянскіх асоб 
і 11 вайскоўцаў унутраных войск. 

У суботу і нядзелю пачалі пас- 
тупаць звесткі, што большасць 
затрыманых пераводзяцца з ра- 
ённых аддзелаў на базу міністэр- 
ства ўнутраных спраў па вуліцы 
Прылукскай. Гэтае месца стала 
“знакамітым” пасля таго, як там 
у жніўні 1995 г, утрымлівалі 
страйкуючых метрапалітэнаў- 
цаў. Аднак прэс-служба МУС у 
панядзелак 29 красавіка не здо- 
лела адказаць на пытанне, дзе 
знаходзяцца дзесяткі затрыма- 
ных грамадзян 

Віталь ЦЫГАНКОЎ 





Зноў 
плошча 


Якуба 
Коласа 


1 траўня на плошчы Якуба 
Коласа ў Мінску на 9:30 
запланаваны пачатак 
святочнай дэманстрацыі. 
Гэтую акцыю рыхтуюць 
БСДГ, іншыя арганізацыі сацы- 
ял-дэмакратычнай арыентацыі, 
незалежныя прафсаюзы шах- 
цёраў, транспартнікаў і педаго- 
гаў. Мяркуецца, што калона 
пройдзе па праспекту Скары- 
ны да плошчы Незалежнасці, 
дзе адбудзецца агульны (разам 
з Федэрацыяй прафсаюзаў) 
мітынг. Дарэчы, БНФ таксама 
вырашыў далучыцца да гэтай 
акцыі. Б.П. 


БНФ пакуль 
не забаронены 


Але над яго статутам ужо «працуюць» 


Адразу пасля падзей 26 красавіка пачалі актыўна 
распаўсюджвацца чуткі аб нібыта магчымай забароне 


БНФ. 


У размове з карэспандэнтам СВАБОДЫ начальнік упраўлення 
грамадскіх арганізацый міністэрства юстыцыі Міхаіл Сухінін за- 
явіў, што ў Мінюсце рашэнне аб забароне Фронта “пакуль не 
абмяркоўвалася і нават не ўзнікала”. “Падобныя чуткі, безумоў- 
на, нарадзіліся ў сувязі з тым, што дзеянні БНФ выйшлі за межы 
Статуту гэтай арганізацыі", -- адзначыў сп.Сухінін. 

М.Сухінін падкрэсліў, што ніякі іншы дзяржаўны орган, зкра- 
мя міністэрства юстыцыі, не можа прыняць рашэння аб скаса- 
ванні рэгістрацыі (іншымі словамі -- аб забароне) грамадскай 
арганізацыі. Паводле законнай працэдуры, спачатку Мінюст 
выносіць афіцыйнае папярэджанне - яго БНФ атрымаў 24 сту- 
дзеня 1995 г, Сухінін прызнаўся, што адзін з супрацоўнікаў яго- 
нага аддзела працуе цяпер над рэгістрацыйнымі дакументамі 
Фронта з мэтай разгледзець адпаведнасць дзеянняў БНФ Ста- 


туту сваёй арганізацыі 


Алесь ГАНКОВІЧ 

Карпенка лічыць, што мінскі 
мэр Ярмошын павінен 
панесці адказнасць 


Намеснік старшыні Вярхоўна- 
га Савета Генадзь Карпенка, 
расказваючы карэспандэнту 
СВАБОДЫ, як праходзілі пера- 
мовы аб атрыманні дазволу на 
правядзенне “Чарнобыльскага 
шляху" і мітынга, асабліва абу- 
раўся пазіцыяй мінскага мэра 
Уладзіміра Ярмошына. Паводле 
словаў Карпенкі, літаральна на- 
пярэдадні 26 красавіка ў тэле- 
фоннай размове з шэфам КДБ 
Уладзімірам Мацкевічам і сакра- 
таром Савета бяспекі Віктарам 
Шэйманам было знойдзена па- 
разуменне, што лепш даць даз- 
вол на правядзенне шэсця і мі- 
тынга, каб не даводзіць справу 
да сутычкі. Аднак калі Карпенка 
патэлефанаваў мэру Ярмошыну, 
той нават размаўляць на гэтую 
тэму не стаў І кінуў трубку. І толь- 
кі потым, пасля сустрэчы віцэ- 
спікера з кіраўніком мінскай мі- 





ліцыі Барысам Тарлецкім, той ад 
імя кіраўніцтва горада запэўніў, 
што такі дазвол будзе дадзены. 
“Прычым мы пагадзіліся, што 
калі людзей збярэцца шмат, 
шэсце пойдзе па цэнтральнай 
частцы праспекта, - кажа Г.Кар- 





пенка. -- А сабралася больш за 
сорак тысяч, дык як ім можна 
было ісці па тратуарах?! І вось у 
гэтых умовах улады не выконва- 
юць абяцанняў і на плошчы Яку- 
ба Коласа перакрываюць прас- 
пект Скарыны. А яшчэ была за- 
слона на скрыжаванні з вуліцай 
Казлова, потым ледзь удалося 
ўгаварыць міліцыю пайсці з 
плошчы Перамогі, бо і там ужо 
ланцуг паставілі. Навошта, калі 
быў дазвол прайсці да цырка і 
там павярнуць?” -- здзіўляецца 
Г.Карпенка. 

Па ягоных словах, мэр Ула- 
дзімір Ярмошын самаўхіліўся ад. 
сваіх непасрэдных абавязкаў і 
сваёй бяздзейнасцю давёў сі- 
туацыю да тупіка. “Усё магло 
скончыцца нават гібеллю лю- 
дзей, але ў гэтых выключных 
умовах Ярмошын не зрабіў ні- 
чога, каб зняць напругу, ужо не 


кажучы аб тым, што ад пачатку 
не выканаў сваіх абяцанняў не 
перашкаджаць руху калоны", - 
сцвярджае Генадзь Карпенка. 
“У мяне ёсць падстава сцвяр- 
джаць, што сутычка была спра- 
вакаваная ўладамі, каб потым 
абвінаваціць палітычную апазі- 
цыю ў арганізацыі беспарадкаў, 
-- адзначыў Карпенка. -- Патрэ- 
бы ў блакіраванні праспекта не 
было. Калі б не мужнасць арга- 
нізатараў шэсця, асабліва Юрыя 
Хадыкі, то было б цяжка там, 
каля цырка, павярнуць калону на 
вуліцу Янкі Купалы, Бо першыя 
шэрагі, якія ўжо адведалі мілі- 
цэйскіх дубінак, былі абураны, 
рыхтаваліся ісці на штурм. По- 
тым на Нямізе сітуацыя паўтары- 
лася: група маладых радыкалаў 
нават паспрабавала абысці мі- 
ліцэйскую заслону, але калона 
іх не падтрымала. Арганізатары 
шэсця зноў зрабілі максімум, каб 
спакойна дайсці да Палаца 
спорта. Сапраўды я ім удзячны 
за мужнасць, а затрыманне 
Ю.Хадыкі з калегамі лічу неза- 
конным. Выканаўчая ўлада зноў 
прадэманстравала ўсяму свету 
свае дыктатарскія замашкі". 
Алесь ПАЎЛОВІЧ 


Краўчанка, Грыб, Захаранка 
пра падзеі 26 красавіка 


Пётр КРАЎЧАНКА, старшы- 
ня парламенцкай камісіі па 
міжнародных справах: “26 кра- 
савіка я знаходзіўся ў Страсбур- 
гу іпра падзеі ў Мінску даведаў- 
ся з навінаў французскага тэле- 
бачання. Нават у такі дзень у нас 
не абышлося без супрацьстаян- 
ня! Гэта выклікае ў мяне боль і 
шкадаванне. 26 красавіка павін- 
на стаць днем яднання народа 
Беларусі, і я ўпэўнены, што калі- 
небудзь ён ім стане. Я думаю, 
што ў мітынгу каля Палаца 
спорту павінен быў удзельні- 
чаць і прэзідэнт. Трэба размаў- 
ляць нават з тымі, хто цябе не 
разумее, бо толькі так можна 


] ПАДРАБЯЗНАСЦІ / СЦІ 


дасягнуць згоды ў грамадстве”. 

Мечыслаў ГРЫБ, дэпутат 
Вярхоўнага Савета: “Не трэба 
было перагароджваць праспект 
на шляху калоны -вось мая га- 
лоўная выснова. Людзям дазво- 
лілі праводзіць мітынг каля Па- 
лаца спорту, і яны туды ішлі. Але 
хтосьці кіраваў падзеямі такім 
чынам, каб стварыць перашко- 
ду шэсцю. Вядома, што людзі 
гэтага не церпяць, а калі б ім 
не перашкаджалі, яны б спакой- 
на прайшлі на мітынг, выказалі 
б там свае думкі і на гэтым усё. 
скончылася б. 

Што ж датычыць затрымання 
арганізатараў “Чарнобыльскага 


шляху", то я не выключаю, што 
сутычку справакавалі якраз для 
таго, каб іх ізаляваць. Сёння я 
ўжо не здзіўлюся, калі ў нас не- 
кага асудзяць па палітычных ма- 
тывах, чаго няма ні ў адной дэ- 
макратычнай краіне. Упэўнены, 
што парламент павінен раза- 
брацца ў падзеях і выказацца, 
але не сумняваюся, што Вярхоў- 
ны Савет зноў адмаўчыцца". 
Юрый ЗАХАРАНКА, былы 
міністр унутраных справаў: 
“Лічу, што сённяшняя сітуацыя 
палітычнага супрацьстаяння і на- 
ват экстрэмізму - гэта вынік па- 
мылковай палітыкі вышэйшага 
кіраўніцтва, у тым ліку і Вярхоў- 


УНА-УНСО: Мінская 
камандзіроўка 


Удзел у “Чарнобыльскім шляху” прадстаўнікоў УНА- 
УНСО стаў адной з самых спрэчных і гарачых тэмаў 
у ацэнцы падзей 26 красавіка. 


Замяталінскае ведамства на- 
ват паказала 27 красавіка па тэ- 
лебачанні загадзя падрыхтава- 
ную адмысловую кінастужку, 
прысвечаную гэтай вядомай 
украінскай арганізацыі. Нату- 
ральна, аднак, што большасць 
беларускіх грамадзянаў не мае 
пра УНА-УНСО ніякай аб'ектыў- 
най інфармацыі. 

Украінская Нацыянальная 
Асамблея і Украінская Нацыя- 
нальная Самаабарона (УНА- 
УНСО) ацэньваецца на Украіне 
вельмі неадназначана -- з эпі- 
тэтамі ад “патрыятычнай” да “на- 
цыянал-экстрэмісцкай". У пэў- 
ным сэнсе УНА з'яўляецца палі- 
тычным крылом гэтай аб'ядна- 
най арганізацыі, у той час як 
УНСО фактычна ўяўляе сабой 
ваенізаваную яе частку. У Вяр- 
хоўнай Радзе Украіны партыя 
прадстаўлена трыма дэпутатамі. 
Пры ўсёй разнастайнасці адно- 
сінаў да УНА-УНСО можна адна- 
значна сцвярджаць, што галоў- 
ным сваім ворагам гэтая аргані- 
зацыя лічыць камунізм і расійскі 
імперыялізм. Некаторыя баевікі 
УНСО ваявалі і ваююць супраць 


расійскіх войскаў у Абхазіі, 
Прыднястроўі і Чачні. 

Яшчэ 2 красавіка на антылу- 
кашэнкаўскім мітынгу ў Мінску 
выступіў дэпутат Вярхоўнай 
Рады Украіны ад УНА-УНСО Юры 
Тыма. Ён паабяцаў, што яго ар- 
ганізацыя заўсёды прыйдзе на 
дапамогу тым сілам у Беларусі, 
якія адстойваюць незалежнасць 
сваёй краіны. “Абараняючы вашу 
незалежнасць, мы тым самым 
баронім сябе", -- заявілі тады 
ўкраінцы. 2 красавіка паміж 
УНСО і беларускай радыкальнай 
арганізацыяй “Белы легіён" была 
заключаная дамова аб супрацоў- 
ніцтве і ўзаемадапамозе. Выкон- 
ваючы яе, група УНСО (некаль- 
кі дзесяткаў чалавек) накірава- 
лася ў Мінск для ўдзелу ў “Чар- 
нобыльскім шляху”. 

Раніцай 26 красавіка карэс- 
пандэнт СВАБОДЫ меў у Мінску 
тэлефонную размову з началь- 
нікам штаба львоўскай арганіза- 
цыі УНСО Сцяпанам Мярцалам 
(увечары ён выступіў на мітынгу 
каля Палаца спорту). Спадар 
Мярцала пераконваў, што УНА- 
УНСО з'яўляецца “фактычна 


цэнтрысцкай сілай" на Украіне. 
“Калі б мы сапраўды былі эк- 
стрэмістамі, то даўно пачалі б 
прымяняць экстрэмісцкія захады 
супраць кіраўніцтва Украіны”. 
Мярцала паведаміў, што яны 
разумеюць мірны характар акцыі 
“Чарнобыльскі шлях” і не збіра- 
юцца прадпрымаць якіх-небудзь 
рэзкіх дзеянняў. Украінцы спы- 
ніліся ў Мінску пераважна на ква- 
тэрах сяброў “Белага легіёну". “У 
нас агульны вораг -- гэта тыя 
сілы, якія хочуць вярнуць нашыя 
краіны ў мінулае, у імперыю”, - 
заявіў у тэлефоннай размове 
Мярцала, 

Прысутнасць у адных шэрагах 
разам з украінцамі беларускіх 
хлопцаў стварыла ўражанне, што 
ў калоне было даволі многа прад- 
стаўнікоў УНА-УНСО. На самой 
справе ў шэсці ўдзельнічала ўся- 
го каля 20 чалавек з украінскай 
“самаабароны”. Па словах Мяр- 
цалы, 15 прадстаўнікоў ягонай 
арганізацыі беларуская міліцыя 
“зняла" з цягніка ў Баранавічах. 
Мярцала ўпэўнены, што дзей- 
насць УНА-УНСО ўвесь час “ад- 
сочваецца" КДБ Украіны, хаця 
арганізацыя “ніколі не хавае сва- 
іх планаў". Прадстаўнік УНСО не 
ведае, на якой падставе было 


нага Савета і ягонага спікера 
Шарэцкага. Калі б ад пачатку 
парламент вызначыў сябе як аба- 
ронца Канстытуцыі, нічога гэтага 
не было б -- ні парушэнняў з боку 
прэзідэнта, ні сутычак на вуліцах, 
нізатрымання прадстаўнікоў апа- 
зіцыі, Калі мець такі парламент, 
то лепш не мець аніякага, бо 
тады людзі ведалі б, што жывуць 
у краіне недэмакратычнай і не це- 
шылі б сябе ілюзіямі. На маю дум- 
ку, нашу краіну чакаюць яшчэ 
вельмі цяжкія часы, калі парла- 
мент не зможа процістаяць на- 
паўзанню дыктатуры - а мена- 
віта гэта мы цяпер і назіраем", 
Алег ГРУЗДЗІЛОВІЧ 


зроблена затрыманне, і называе 
гэты акт беззаконнем (нагадаем, 
што паміж Беларуссю і Украінай 
не існуе ніякага візавага рэжыму). 
У пятніцу 26 красавіка прэс-служ- 
ба КДБ Беларусі не здолела ні- 
чога мне патлумачыць наконт гэ- 
тага эпізоду, заявіўшы, што не 
мае ніякай інфармацыі на гэты 
конт. Як бы тое не было, але ў 
рэшце рэшт і гэтая група ўжо 
дабралася да Мінска і прыняла 
ўдзел у шэсці. 

Пасля мітынгу прадстаўнікі 
УНА-УНСО прыблізна ў 22 га- 
дзіны былі арыштаваныя мілі- 
цыяй на плошчы Свабоды. АМОН 
дзейнічаў характэрным для сябе 
спосабам, нападаючы на невялі- 
кія групы людзей. У гэты час сяб- 
ры “Белага легіёну" ўжо развіта- 
ліся са сваімі ўкраінскімі паплеч- 
нікамі, а побач з УНА-УНСО за- 
стаўся толькі кіраўнік “Легіёну” 
Сяргей Чыслаў, які і быў затры- 
маны разам з украінцамі. Яшчэ ў 
суботу яны знаходзіліся ў Цэн- 
тральным РАУС Мінска. Навед- 
вальнікам, якія прыходзілі да Чыс- 
лава, дазволілі зрабіць перада- 
чу, але не далі з ім сустрэцца. У 
нядзелю 28 красавіка дзяжурны 
Цэнтральнага РАУС заявіў карэс- 
пандэнту СВАБОДЫ, што ў іх у 
аддзяленні няма аніводнага за- 
трыманага ў сувязі з падзеямі 26 
красавіка. Спасылаючыся на тое, 
што ён заступіў на службу толькі 
а9-ай раніцы, дзяжурны нічога не 
мог сказаць, куды ж падзеліся 
ўкраінцы 

Віталь ЦЫГАНКОЎ 


СВАБОРА 

Полацк: затрымалі 
1О чалавек 


10-годдзе Чарнобыльскай катастрофы полацкія 
прадстаўнікі БНФ адзначылі пікетам каля кінатэатра 
“Радзіма”. 

Пікетчыкі трымалі плакаты “Чарнобыль -- наш боль", “Бела- 
русь, падніміся з каленяў". У 17:50 на купку людзей з бел-чырво- 
на-белымі сцягамі наляцеў атрад спецназаўцаў у бронекамізэль- 
ках. Пікетчыкам заламалі рукі і пазапіхвалі ў “варанок”. Затрыма- 
лі 10 чалавек, Сярод іх ветэран Вялікай Айчыннай вайны Іван Яну- 
ковіч і пісьменнік Вінцэсь Мудроў. Затрыманых больш за З гадзі- 
ны трымалі ў міліцэйскім пастарунку. А ўвечары ўручылі позвы ў 


суд, прызначаны на 29 красавіка. Васіль КРОКВА 


Магілёў: улады пад бел- 
чырвона-белым сцягам 


У Магілёве 26 красавіка на цэнтральнай плошчы 
горада мясцовыя дэмакратычныя партыі (БНФ, БСДГ, 
АГП) арганізавалі мітынг, на які сабралася прыкладна 
2,5 тысячы чалавек. 

У гэты самы час і на гэтай жа плошчы павінен быў праходзіць 
афіцыйны мітынг, але на яго прышла толькі невялікая група пен- 
сіянераў з чырвона-зялёнымі сцягамі, Таму абласное кіраўніцтва 
на чале са старшынёю аблвыканкама Аляксандрам Кулічковым 
мусіла далучыцца да дэмакратаў і разам з імі схіляць свае галовы 
ў чарнобыльскім смутку пад бел-чырвона-белымі сцягамі. 

Напачатку мітынга міліцыя паспрабавала забараніць выкарыс- 
танне нацыянальнай сімволікі. Два міліцыянты заламалі рукі дэ- 
путату Магілёўскага гарсавета Аляксандру Паўловічу, каб забраць 
у яго бел-чырвона-белы сцяг, але, пабачыўшы, што іх здымае 
тэлеаператар, адступілі. 

Пасля мітынгу дзве калоны, якія расцягнуліся на трыста мет- 
раў, рушылі па цэнтральнай вуліцы абласнога цэнтра пад піль- 
най аховай сотні ўзброеных амонаўцаў. Дэманстранты скандзі- 
равалі антыўрадавыя лозунгі і “Жыве Беларусь!". Самым папу- 

ё й І" 
лярным быў заклік “Луку на муку!". Сымон ГЛАЗШТЭЙН 
Резолюция протеста 


европейских организаций 


Представители различных европейских обіцественных 
организаций, собравшиеся на встречу в Варшаве, 
приняли резолюцию по поводу минских событий. 

В ней, в частности, говорится: “В духе худших традиций тота- 
литарного коммунистического режима администрация президен- 
та Лукашенко омрачила день памяти, столкнула граждан с поли- 
цией. В Минске было арестовано около 150 человек. В их числе 
был наш коллега, лидер обіцественной организации “Суполь- 
насць" Винцук Вечорка. Мы, представители неправительствен- 
ных организаций стран Центральной и Восточной Европы, выра- 
жаем решительный протест президенту Александру Лукашенко, 
парламенту Беларуси и призываем незамедлительно освободить 
Винцука Вечорку и остальных задержанных 26 апреля демонстран- 
тов. Мы выражаем свою готовность к организации всевозмож- 
ных акций протеста и кампании в прессе наших стран, добива- 
ясь освобождения задержанных в Минске граждан". Б.П. 








На здымку: гэты эпізод мінскіх падзеяў 26 красавіка 
мала хто бачыў - на праспекце Скарыны гарыць 
расійскі сцяг. Гэта адбылося на самым пачатку шэсця, 
калі дэманстранты толькі выйшлі ад Акадэміі навук 

на праспект. Абліты бензінам расійскі 

“трыкалор” быў кінуты з тратуара, які прылягае 

да інтэрната політэхнічнага універсітэта. 


Ф РОР: Катипікаі.огд 2010 


Ф Інтэрнэт-версія: Катипіка:.ога 2010 


. ...  АПОШНЯЯПАЛАСА 





Паўсюль плэй-оф: 


ХАКЕЙ 
Б] Хакейная тэма застаецца вядучай. Увесну разыгрываюцца 
галоўныя прызы сусветнага хакея. 

На чэмпіянаце свету ў Вене сталі вядомыя чвэрцьфіналісты тур- 
ніра. Нягледзячы на асобныя сенсацыі, у плэй-оф выйшлі тыя, 
хто ўжо некалькі дзесяцігоддзяў вызначае надвор'е ў хакеі. У гру- 

“пе А усе пяць матчаў выйгралі расіяне, у тым ліку ў канадцаў - 
6:4. У групе В толькі адно ачко згубілі чэхі. У выніку чвэрцьфі- 
нальныя пары сфарміраваліся так: Расія--Італія, Чэхія--Германія, 
Швецыя--ЗША, Фінляндыя- Канада. Мы бярэмся прадказаць, што 
перамогуць каманды, названыя першымі. Хіба толькі канадцы 
нешта зменяць. А вось што будзе ў паўфіналах -- прадказаць 
амаль немагчыма. Пачакаем. 

БЕ Натой жа чвэрцьфінальнай стадыі спынілася пакуль і МНі. 
Нягледзячы на нічыю пасля чатырох матчаў у паядынках “Філадэль- 
фія” --“Тампа”, “Рэйнджэрс"--'“Манрзаль”, “Пітсбург“--"Вашынг- 
тон", “Каларада"--"Ванкувер", было ясна, што шанцы “Філадэль- 
фіі", “"Рэйнджэрса", “Пітсбурга" і “Каларада" больш верагодныя, 
бо яны праводзяць чарговыя два матчы дома. Так і здарылася, 
гаспадары перамаглі ў серыях з лікам 4:2. З такім жа лікам “Сент- 
Луіс” (каманда Узйна Грэтцкі) абыграў “Таронта”. Яшчэ раней пос- 
пеху дамагліся “Чыкага" супраць “Калгары" -- 4:0, “Флорыда" суп- 
раць “Бостана” і “Дэтройт” супраць “Вініпега" - па 4:1. Нагадаем, 
што ў МНІ для выхаду ў наступны круг неабходна атрымаць чаты- 
ры перамогі. Так што тут яшчэ нас чакае доўгая песня. 
ФУТБОЛ 

б Няма спакою і на футбольных палях. Лідэры нацыянальна- 
га чэмпіянату выйгралі матчы чарговага трэцяга тура і паціху ад- 
рываюцца ад шматлікай нічым не прыкметнай світы. “Дынама" 
(Мінск)--“Ведрыч” (Рэчыца) - 1:0 (гулялі ў Любані), МВКЦ (Ма- 
зыр)--' Шахцёр” (Салігорск) - 3:0, “Атака-Аўра” (Мінск)- “Тар- 
педа” (Магілёў) - 2:1, “Дынама-93" (Мінск)- “Абутнік" (Ліда) - 
10, “Нафтан-Дэвон" (Наваполацк)--“Белшына” (Бабруйск) - 2:1, 
“Маладзечна"--“Дынама" (Брэст) - 1:1, “Лакаматыў-9б" (Віцебск) 
--“Нёман" (Гродна) - 2:2, “Днепр'- "Тарпеда" (Мінск) - 0:1 
Турнірная табліца цяпер выглядае так: “Дынама” (Мінск) і МВКЦ 
-- пад ачкоў (аднолькавая розніца мячоў --8:1), “Атака-Аўра" - 9 
(5:2), “Тарпеда” (Мінск) - 7 (3:1), “Дынама-93” -- 7 (2:0), “На- 
фтан-Дэвон" -- 6, “Лакаматыў-96" - 5; “Днепр” і “Белшына” -- 
па З, "Тарпеда" (Магілёў) і Маладзечна -- па 2, "Дынама" (Брэст), 
“Нёман" -- па 1, “Ведрыч”, “Абутнік”, “Шахцёр” -- пад. 

Старт чэмпіянату пацвердзіў існуючую няроўнасць сілаў у на- 
шым футболе. Ці мае сэнс такі турнір, дзе ўжо пасля трох тураў 
трыо лідэраў апярэджвае трыо аўтсайдэраў на З (!) ачкоў?! Нар- 
мальнай логікі ў гэтым няма, гэта відавочна ўсім, апроч Беларус- 
кай федэрацыі футбола. Можа быць, раздутая першая ліга нека- 
му выгадная: адны лёгка збіраюць ачкі, а іншыя -- даніну. Але 
калі першае адбываецца ва ўсіх на вачах, то другое застаецца 
тайнай ! практычна не мае доказаў. 

Б] Пачаўся адборачны турнір чэмпіяната свету па футболі 
1998 года. У паўднёваамерыканскай групе выйгралі: Аргенціна ў 
Балівіі -- 3:1, Эквадор у Перу - 4:1, Калумбія ў Парагвая - 1:0, 
Уругвай (у гасцях) у Венесуэлы -- 2:0. У 1-й еўрапейскай групе 
Грэцыя перамагла Славенію -2:0, у шостай Югаславія--Фарэр- 
скія выспы -- 3:1, у восьмай Македонія--Ліхтэнштэйн -- 3.0. Збор- 
ная Беларусі пачне барацьбу матчам з камандай Швецыі ў 








ЮТА 


ў жыцці 


Стакгольме 1 чэрвеня, а 1 траўня нашы правядуць у Беластоку 
таварыскі матч са зборнай Польшчы. Адбылося шмат неафіцый- 
ных футбольных матчаў, у якіх каманды праверылі свой узровень 
гатоўнасці. Прыводзім вынікі сустрэчаў з удзелам фіналістаў чзм- 
піяната Еўропы: Англія--Харватыя - 0:0, Чэхія--Ірландыя -- 2:0, 
Бельгія--Расія - 0:0, Галандыя--Германія -- 0:1, Славакія--Бал- 
гарыя -- 0:0, Румынія--Грузія --5:0, Данія--Шатландыя - 2:0, 
Швейцарыя-- Уэльс -- 2:0, Нарвегія--Іспанія -- 0:0. Чэмпіёны свету 
бразільцы правялі ў Ёханесбургу (ПАР) цяжкую гульню супраць 
зборнай ПАР. Гаспадары павялі ў першым тайме - 2:0, але чэм- 
піёны праявілі характар, зраўнялі лік, а за чатыры хвіліны да кан- 
ца Бебета ўдарам “нажніцамі” паставіў пераможную кропку - 3:2. 
АЎТАСПОРТ 

2) У Нюрбургрынгу (Германія) адбыўся чацвёрты этап чэмпі- 
яната свету ў класе машын “Формула- 1". Пераможца трох папя- 
рэдніх англічанін Дэйман Хіл гэтым разам быў на фінішы толькі 
чацвёртым, а перамог ягоны партнёр па камандзе “Уільямс-Рэно" 
Жак Вільнёў. Ён апярэдзіў чэмпіёна свету 1994-95 гадоў Міхаэля 
Шумахера. Аднак па суме этапаў Хіл упэўнена лідзіруе, Вільнёў 
-- другі. 

БАСКЕТБОЛ 

2]. І ўбаскетбольнай лізе -- МВА -- прыступілі да плэй-оф. Ва 
ўсходняй канферэнцыі “Арланда” вядзе супраць “Дэтройта", “Чы- 
кага” супраць “Маямі”, “Нью-Йорк” супраць “Кліўленда” з адноль- 
кавым лікам -- 2:0. У серыі “Індыяна--Атланта" пакуль раўнавага 
-- ГТ. На “Захадзе” справы выглядаюць так: “Сан-Антоніё"--'Фе- 
нікс" -- 2:0, “Портленд” (каманда Сабоніса)--“Юта" - 0:2, “Сак- 
рамента" (каманда Марчулёніса) - “Сіэтл” --1:0, “Лейкерс"-- 
“Х'юстан" -- 1:1. Матчы 1/8 фінала вядуцца да трох перамогаў 
адной з камандаў. Фаварытам адзінадушна прызнаюць “Чыкага”, 
якая ўстанавіла рэкорд рэгулярных чэмпіянатаў -- 72 перамогі. 
Не дзіва: Майкл Джордан -- лепшы снайпер лігі, Дэніс Родман - 
лепшы па падборах, а Скоці Піпен і Тоні Кукач -- проста зоркі. 
Але ў плэй-оф бывае ўсялякае. 

ГАНДБОЛ 

Мінскія армейцы зноў заваявалі тытул мацнейшага муж- 
чынскага клуба краіны. На другім месцы -- іхнія землякі са СКАФ-- 
РШВСМ, на трэцім --таксама мінчане з “Аркатрона". 
ШАХМАТЫ 

2] У Маскве на турніры “Крамлёўскія зоркі", дзе кожнаму 
шахматысту даецца на партыю ўсяго 25 хвілін, мінчанін Барыс 
Гельфанд прайграў чэмпіёну свету Гары Каспараву - 0:2. Разам 
з Каспаравым у чвэрцьфінал выйшлі Ананд (Індыя), Крамнік, 
Дрэеў, Рублеўскі (усе - Расія), Чэрнін і Юдзіт Полгар (Венгрыя), 
Іванчук (Украіна). 

У гросмайстарскім турніры шахматнага фестываля ў Мінс- 
ку лідзіруе міжнародны майстар з Масквы Аляксандр Рустэмаў, 
які набраў З ачкі з 4 магчымых, у Юрыя Шульмана і Аляксея Аляк- 
сандрава (абодва Мінск) -- па 2,5, украінец Станіслаў Саўчанка 
мае 2, але з З. У ореп-турніры гуляюць 172 шахматысты па швей- 
царскай сістэме ў 9 тураў. Наперадзе расіяне Максім Ноткін і 
Дзмітрый Лосеў -- па 4 з 4-х. 

Галоўнай падзеяй фестываля стане візіт экс-чэмпіёна свету 
Анатоля Карпава, які збіраецца сустрэцца з прэзідэнтам Белару- 
сі, спікерам ВС, а таксама даць сеанс адначасовай гульні для 

] латарэя ] 
Тротзоп едзе ў Рагачоў 


27 красавіка ў Доме літаратара адбыўся розыгрыш латарэі, якая 
была арганізавана рэдакцыяй СВАБОДЫ для падпісчыкаў газе- 
ты. У розыгрышы ўдзельнічалі 13.497 квіткоў, што паступілі на 
адрас рэдакцыі. За правядзеннем латарэі назірала больш за 350 
чалавек публікі, старшынёю камісіі па правядзенні латарэі быў 
абраны Валянцін Голубеў. Розыгрыш даў наступныя вынікі. 

Рэдакцыя 


«Машина» прыехала, 
але канцэрт не адбыўся 


27-28 красавіка 

ў канцэртнай зале “Мінск” 
павінна была выступаць 
легенда савецкай рок- 
музыкі -- гурт “Машина 
времени”. Канцэрты 

не адбыліся. 

Тым, хто купіў білеты на 27 кра- 
савіка (а кошт, заўважым, вагаў- 
ся ад 120 да 300 тыс. рублёў), па- 
шанцавала больш. Іх пусцілі ў 
залу, самыя дасужыя змаглі ўг- 
ледзець куміраў і нават узяць у іх 
аўтографы, а потым перад абу- 
ранай публікай выступіў Віктар. 
Паланейчык -- дырэктар ТАА 
“Саўлкраст”, якое нібыта і з'яўля- 
ецца арганізатарам выступу ра- 
сійскіх музыкантаў. Ён папрасіў 
прабачэння, запэўніў усіх, што на 
наступны дзень канцэрт абавяз- 
кова адбудзецца, білеты сапра: 
ўдныя, а іншагароднім адразу ж 
з кішэні вярнуў грошы. 

Такім чынам, у нядзелю людзей 
сабралася ўдвая больш. У залу ім 
увайсці не далі, музыкантаў не 
было, як не было і сп.Паланейчы- 
ка. Таму ўся незадаволенасць 
падманутых аматараў добрай му- 
зыкі вылілася на кіраўнічага веку, 
камплекцыі і выгляду мужчыну, 
якога, як вынікала з візітоўкі, за- 
вуць Ігарам Рыжкоўскім, а працуе. 
ён начальнікам аддзела культуры 
Рэспубліканскага культурна-ас- 
ветнага цэнтра пры кіраўніцтве 


Не спешите покупать доллары 


ти, на “черный” рынок), где на 


Года полтора назад операции 
по покупке и продаже наличной 
валюты были более чем попу- 
лярны, Ни у кого не было сомне- 
ний в том, что приобретая на 
полученные в качестве зарплаты 
белорусские рубли доллары 
США или немецкие марки в на- 
чале месяца и продавая их по 
мере необходимости, можно 
было не только сохранить сред- 
ства в условиях инфляции, но и 
получить дополнительный доход 
в результате непрерывного ро- 
ста курса доллара. 

Затем ситуация резко измени- 
лась, и вложения в валюту стало 
бессмысленным и, более того, 
убыточным (ведь, несмотря на 
“остановку" доллара, инфляция 
продолжала суцествовать) 

Месяц назад валютный рынок 
(в части наличных валют) опять 
стал оживать. Наметилась ус- 
тойчивая тенденция движения 
доллара, а за ним и других ва- 
лют вверх. Вновь операций по 


покупке-продаже валюты стали 
привлекать людей. И действи- 
тельно, определенный период 
времени была возможность сво- 
бодно покупать и продавать ва- 
люту и белорусские рубли в 
любых количествах (проблемы 
возникали лишь с мелкими раз- 
менными купюрами, которых 
нехватало обменным пунктам во 
все времена). Рост курса дол- 
лара опережал темпы инфляций 
и уровень процентных ставок, 
поэтому не вызывает удивления 
резкое повышение активности 
населения на валютном рынке. 

Однако и эти времена про- 
шли. Как только Нацбанк уви- 
дел, что доллар “перевалил" за 
верхнюю отметку валютного “ко- 
ридора” (котировки продажи в 
обменных пунктах находились в 
среднем на уровне 13.200-- 
13.400 ВІ8/15Ю), было решено 
пресечь это движение. Увидела 
свет телеграмма Нацбанка, в 
которой максимальный курс 


продажи доллара ограничивал- 
ся верхним пределом “коридо- 
ра", т.е. 13.100 ВІВЛ150; 

В результате подобных дей- 
ствий со стороны Нацбанка во 
всех обменных пунктах банков 
и финансовых компануй, имею- 
шцих лицензии на операциий с 
наличной валютой, установился 
одинаковый курс продажи на 
уровне 13.100 ВІВ/О5О (сни- 
жать курс не имело смысла,так 
как спрос на валюгу оставался 
высоким, а повышать стало не- 
возможно из-за указаний Нац- 
банка). При этом котировки по- 
купки доллара продолжали рас- 
ти. Таким образом, возникла 
ситуация, когда между котиро- 
ками покупки и продажи уста- 
новилась минимальная разница, 
что не могло быть выгодным ни 
для банков, ни для населения. 
После этого банки переключи- 
ли свое внимание с рынка на- 
личных валют на другие сегмен- 
ты валютного рынка (в частнос- 


операциях по конвертаций ва- 
люты можно было получить бо- 
лее-менее приличную прибыль. 
Население же такой возмож- 
ности не имеет. Ему пришлось 
довольствоваться теми котиров- 
ками, которые были установле- 
ны в обменных пунктах. Пере- 
ключение внимания банков с 
рынка наличных валют привело 
к их уходу с этого рынка в ка- 
честве продавцов валюты. Те- 
перь в “обменниках" можно 
лишь продать доллары, марки и 
российские рубли (их принима- 
ют с удовольствием). Однако 
купить валютные средства в 0б- 
менных пунктах в настояіцее 
время почти невозможно. Что- 
бы обменять сумму в 2-3 млн. 
белорусских рублей на доллары 
или марки, нужно обойти около 
десятка “обменников": только 
так можно “наскрести” валюту. 
Немного иначе обстоят дела 
с российским рублем. Его зна- 


чительно проц купить, чем ос- 
тальные валюты. Но рост его 
котировок значительно меньше, 
чем темпы роста стоимости дол- 
лара, поэтому вряд ли населе- 
ние предпочтет легкий путь с 
ВОВ более тяжелому, однако 
прибыльному с 050. Но это 
лишь одна сторона медали. 
Если посмотреть на другую, то 
становится ясно: валютный ры- 
нок сейчас подошел к своему 
переломному моменту. Ситуа- 
ция, которую мы наблюдаем на 
протажений последних недель, 
не может продолжаться долго, 
она должна измениться. Вряд ли 
Нацбанк допустит дальнейший 
рост курсов валют, поэтому, ве- 
роятнее всего, в ближайшве 
время котировки начнут посте- 
пенно снижаться. Не спешите 
покупать доллары сейчас (тем 
более, что их пойски отнимают 
массу времени и сил). Возмож- 
но, стоит повременить. 
Наталья УЛЕВСКАЯ 


справаў прэзідэнта Рэспублікі Бе- 
ларусь, да якога адносіцца і зала 
“Мінск”. Сп. Рыжкоўскі патлума- 
чыў, што прычына адмены канцэр” 
таў -- “недазбор касы”, што кан- 
цэртная зала грошай не мае, а 
таму вярнуць іх не можа, але аба- 
вязкова верне, а з В.Паланейчы- 
кам ён толькі што “разговаривал 
по пейджеру" і той паехаў на вак- 
зал, каб праводзіць музыкантаў на, 
цягнік, і яшчэ шмат якіх дзіўных рэ- 
чаў можна было пачуць ад яго. А. 
за дадатковай інфармацыяй на- 
конт звароту грошай сп.Рыжкоўскі. 
ад імя арганізатараў рэкаменда- 
ваў звяртацца па пэўным нумары 
тэлефона. (Як высветлілася, гэты. 
тэлефон належыць спадару Е., які 
жыве ў Мінску на вул.Галадзеда, 
ніякага дачынення да канцэртаў не: 
мавіякому мы шчыра спачуваем). 
Яшчэ адна крыніца інфармацыі -. 
працоўны тэлефон самога 
сп.Рыжкоўскага -- 2-278-941. З 
этычных меркаванняў яго хатні ну- 
мар не друкуем. 

А адзін з аптымістычных пры- 
хільнікаў “Машины..."” выказаў 
думку, што сапраўдная прычына 
адмены канцэртаў у іншым. Пом- 
ніцца, маўляў, некалі ў нейкай тэ- 
левізійнай праграме нейкага ка- 
нала А.Макарэвіч нешта не тое 
сказаў пра нашага прэзідэнта... 
А што, мо' і праўда? 

Магдалена НЕПАКАЙ 


ЕА 


Выбух 
у Пінску 


У пятніцу 26 красавіка 
ў Пінску адбыўся 
моцны выбух. 

Здарылася гэта позна ўначы, 
калі 70-гадовы гаспадар кватэ- 
ры ў пяціпавярховым доме вы- 
рашыў запаліць газавую пліту... 
Выбуховай хваляй яго выкіну- 
ла праз акно з другога павер- 
ха на вуліцу. А 67-гадовая гас- 
падыня суседняй кватэры загі- 
нула падабломкамі разбуранай 
выбухам сцяны. Эксперты лі- 
чаць, што прычынай выбуху 
быў працёк газу. 

Валодзя ЯНЧУК 


Вёска знікла 
з мапы 


24 красавіка поўнасцю 
згарэлі ўсе 50 дамоў 
вёскі Рэчкі Веткаўскага 
раёна. 

Гэтая пакінутая вёска знахо- 
дзіцца ў чарнобыльскай зоне 
адсялення. В.Я. 

Наклад 93.000 (1-шы завод - 41.250) 


Падпісны індэкс 63887 

